

Регулаторната комисија за енергетика на Република Македонија врз основа на член 22 алинеја 16 од Законот за енергетика („Службен весник на РМ“ бр. 16/2011 и 136/2011) и член 28 став 1 од Правилникот за лиценци за вршење на енергетски дејности („Службен весник на РМ“, бр. 143/11), постапувајќи по барањето на Друштвото за производство, промет и услуги „СУПЕРТРЕЈД“ ДООЕЛ извоз-увоз – Скопје, за издавање на лиценца за вршење на енергетска дејност Трговија со сурова нафта, нафтени деривати, биогорива и горива за транспорт- трговија со Еуросупер 95 БС, Еуродизел БС, Екстра лесно ЕЛ-1 и Мазут М-1 на седницата одржана на 15.02.2012 година, донесе

ОДЛУКА
ЗА ИЗДАВАЊЕ НА ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА СО СУРОВА НАФТА, НАФТЕНИ ДЕРИВАТИ, БИОГОРИВА И
ГОРИВА ЗА ТРАНСПОРТ – ТРГОВИЈА СО ЕУРОСУПЕР 95 БС, ЕУРОДИЗЕЛ БС,
ЕКСТРА ЛЕСНО ЕЛ-1 И МАЗУТ М-1

1. На Друштвото за производство, промет и услуги „СУПЕРТРЕЈД“ ДООЕЛ извоз-увоз – Скопје, му се издава лиценца за вршење на енергетска дејност Трговија со сурова нафта, нафтени деривати, биогорива и горива за транспорт – трговија со Еуросупер 95 БС, Еуродизел БС, Екстра лесно ЕЛ-1 и Мазут М-1.
2. Правата и обврските на носителот на лиценцата за вршење на енергетската дејност Трговија со сурова нафта, нафтени деривати, биогорива и горива за транспорт, се утврдени во Прилог 1, „Лиценца за вршење на енергетската дејност Трговија со сурова нафта, нафтени деривати, биогорива и горива за транспорт - трговија со Еуросупер 95 БС, Еуродизел БС, Екстра лесно ЕЛ-1 и Мазут М-1 “ кој што е составен дел на оваа Одлука.
3. Жалбата изјавена против оваа Одлука не го одлага нејзиното извршување.
4. Оваа одлука влегува во сила со денот на објавувањето во „Службен весник на Република Македонија“.

О б р а з л о ж е н и е

Друштвото за производство, промет и услуги „СУПЕРТРЕЈД“ ДООЕЛ извоз-увоз – Скопје, на 27.12.2011 година до Регулаторната Комисија за енергетика на Република Македонија поднесе Барање за издавање на лиценца за трговија со сурова нафта, нафтени деривати, биогорива и горива наменети за транспорт- трговија со Еуросупер 95 БС, Еуродизел БС, Екстра лесно ЕЛ-1 и Мазут М-1, заведено под архивски број УП1 бр. 11 - 95.

По поднесеното барање со потребната документација Регулаторната комисија за енергетика на Република Македонија спроведе постапка согласно Правилникот за лиценци за вршење на енергетски дејности, објавен во „Службен весник на РМ“ бр. 143/11, (во

понатамошниот текст: Правилник) и согласно член 20 став 1 од Правилникот донесе Заклучок УП 1 бр.11-95 од 26.01.2012 година за уредност на барањето.

Барателот постапувајќи согласно член 20 став 2 и член 21 од Правилникот го изготви и по одобрувањето од Регулаторната комисија за енергетика на Република Македонија го објави текстот на Известувањето на неговото барање во дневните весници. Во предвидениот рок од објавувањето на известувањето не беа доставени мислење и предлози од заинтересираните физички и правни лица.

Согласно член 33 од Законот за енергетика и член 26 од Правилникот Регулаторната комисија за енергетика на Република Македонија, одржа подготвителна седница на ден 10.02.2012 година.

Врз основа на член 22 став 1, алинеја 16, од Законот за енергетика („Службен весник на РМ“ бр. 16/11 и 136/11), и член 28 став 1 од Правилникот, Регулаторната комисија за енергетика на Република Македонија, на ден 15.02.2012 година, одржа редовна седница и донесе Одлука за издавање на лиценца за трговија со сурова нафта, нафтени деривати, биогорива и горива за транспорт - трговија со Еуросупер 95 БС, Еуродизел БС, Екстра лесно ЕЛ-1 и Мазут М-1 на Друштвото за производство, промет и услуги „СУПЕРТРЕЈД“ ДООЕЛ извоз-увоз – Скопје.

Имајќи го предвид горенаведеното, се одлучи како во диспозитивот на оваа одлука.

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, преку Регулаторната комисија за енергетика на Република Македонија во рок од 15 дена од денот на објавувањето на Одлуката во „Службен весник на Република Македонија“,согласно член 31 став 1 од Законот за енергетика.

Уп1 Бр. 11-95/11
15.02.2012 година
Скопје

ПРЕТСЕДАТЕЛ
Димитар Петров



ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА СО СУРОВА НАФТА, НАФТЕНИ ДЕРИВАТИ, БИОГОРИВА И
ГОРИВА ЗА ТРАНСПОРТ – ТРГОВИЈА СО ЕУРОСУПЕР 95 БС, ЕУРОДИЗЕЛ БС,
ЕКСТРА ЛЕСНО ЕЛ-1 И МАЗУТ М-1

- 1. Име и седиштето на носителот на лиценцата**
Друштвото за производство, промет и услуги „СУПЕРТРЕЈД“ ДООЕЛ извоз-увоз – Скопје, со седиште на ул.Првوماјска ББ, Кисела Вода - Скопје, Република Македонија.
- 2. Енергетската дејност за која се издава лиценцата**
Трговија со сурова нафта, нафтени деривати, биогорива и горива за транспорт – трговија со Еуросупер 95 БС, Еуродизел БС, Екстра лесно ЕЛ-1 и Мазут М-1.
- 3. Датум на издавање на лиценцата:**
15 февруари 2012 година
- 4. Период на важење на лиценцата:**
10 години
- 5. Датум до кога важи лиценцата:**
15 февруари 2022 година
- 6. Евидентен број на издадената лиценца:**
НД - 37.03.1/12
- 7. Број на деловниот субјект - 4258339**
- 8. Единствен даночен број – 4030991106643**
- 9. Вид и обем на енергетската дејност што ќе се врши**
Со оваа лиценца се определуваат условите за вршење на дејноста Трговија со сурова нафта, нафтени деривати, биогорива и горива за транспорт - трговија со Еуросупер 95 БС, Еуродизел БС, Екстра лесно ЕЛ-1 и Мазут М-1.
Како трговија на големо, во смисла на оваа лиценца се смета купување од земјата и странство на Еуросупер 95 БС, Еуродизел БС, Екстра лесно ЕЛ-1 и Мазут М-1, заради натамошна продажба на трговци или потрошувачи во земјата и странство.
- 10. Деловни простори и простории во кои ќе се врши енергетската дејност со карактеристики на објектите, постројките, опремата и инсталациите**

1. За вршење на енергетската дејност ќе се користат 4 резервоара со волумен од по 400м³ во сопственост на ДЗТУ КАНЕТ АГРО ДООЕЛ бул.Јордан Хаџи Константинов – Џинот бр.20 Скопје, лоцирани на МВ Горни к'р КО Негорци Гевгелија закупени од страна на Друштвото за производство, промет и услуги „СУПЕРТРЕЈД“ ДООЕЛ извоз-увоз – Скопје.
2. Носителот на лиценцата е должен да обезбеди деловните простори и простории во кои се врши трговија со Еуросупер 95 БС, Еуродизел БС, Екстра лесно ЕЛ-1 и Мазут М-1, во секое време треба да ги исполнуваат пропишаните минимално-техничките услови за вршење на дејноста
3. Носителот на лиценцата е должен во секое време да поседува или да има обезбедено право на користење на склад во кој се складира Еуросупер 95 БС, Еуродизел БС, Екстра лесно ЕЛ-1 и Мазут М-1, со капацитет определен со прописите со кои се уредува трговијата со сурова нафта, нафтени деривати, биогорива и горива за транспорт.
4. Носителот на лиценцата е должен да ја извести Регулаторната комисија за енергетика за секоја промена на расположивиот капацитет за складирање на Еуросупер 95 БС, Еуродизел БС, Екстра лесно ЕЛ-1 и Мазут М-1, најдоцна во рок од 30 дена по настаната промена

11. Подрачје на кое ќе се врши дејноста

Дејноста трговија со Еуросупер 95 БС, Еуродизел БС, Екстра лесно ЕЛ-1 и Мазут М-1, носителот на лиценцата може да ја врши на територијата на Република Македонија и во странство.

12. Општи обврски за носителот на лиценцата

Носителот на лиценцата е должен да:

- обезбеди сигурно и безбедно снабдување со Еуросупер 95 БС, Еуродизел БС, Екстра лесно ЕЛ-1 и Мазут М-1;
- обезбеди Еуросупер 95 БС, Еуродизел БС, Екстра лесно ЕЛ-1 и Мазут М-1 со кој врши трговија да ги исполнува пропишаните норми за квалитетот;
- ги почитува законите, другите прописи и општи акти кои се однесуваат на вршење на дејноста трговија сурова нафта, нафтени деривати, биогорива и горива за транспорт, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа;
- ги почитува техничките правила, нормативи и стандарди за работа на енергетските објекти и опрема;
- ги почитува правилниците и другите прописи кои ги пропишува или одобрува Регулаторната комисија за енергетика во согласност со закон, а особено Правилникот за лиценци за вршење на енергетски дејности.

13. Обврска за поседување на раздвоени сметки, забрана за меѓу-субвенционирање

Носителот на лиценцата е должен :

- во своите интерни пресметки да води одвоена евиденција за секоја од енергетските дејности за кои што поседува лиценца;
- во согласност со сметководствените стандарди со кои се уредува сметководственото работење на претпријатието: да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието, како и

- да обезбедува консолидирани финансиски извештаи.

14. Обврска за доставување на Годишен извештај за финансиското и деловното работење

1. Носителот на лиценцата е должен до Регулаторната комисија за енергетика најдоцна до 10 март во тековната година да доставува Годишен извештај за финансиското и деловното работење во претходната година (извештајна година).
2. Годишниот извештај треба да содржи податоци за:
 1. набавка и продажба на Еуросупер 95 БС, Еуродизел БС, Екстра лесно ЕЛ-1 и Мазут М-1, во текот на извештајна година, презентирани согласно **Табелата 1**, која е составен дел на оваа лиценца.
 2. годишна сметка и финансиски извештај составен од:
 - биланс на состојба и биланс на успех,
 - извештај за промените во главнината,
 - извештај за паричните текови,
 - применетите сметководствени политики,
 - други објаснувачки белешки подготвени во согласност со меѓународните сметководствени стандарди, и
 - интерни пресметки за секоја од енергетските дејности за кои што поседува лиценца,
 3. превземени мерки во текот на извештајна година, за:
 - заштита на опремата и објектите од надворешни влијанија и хаварии и осигурување на објектите и опремата за вршење на енергетска дејност;
 - заштита при работа;
 - обука и стручно усовршување на вработените заради сигурно, безбедно и квалитетно вршење на дејноста;
 - заштита на животната средина, животот и здравјето на луѓето;
 - спроведување на мониторинг врз сопственото работење;
 - обезбедување на услови за сигурно, континуирано и квалитетно вршење на дејноста;
 - вршење на дејноста во услови на кризна состојба, промена на условите на светскиот пазар, како и воена и вонредна состојба.
 4. извршување на програма за ремонти во извештајна година;
 5. состојба со кадровска екипираност за извршување на пооделни задачи во врска со дејноста;
 6. извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли.
 7. оценка за реализирање на планот за работа за извештајната година;
 8. бизнис план за тековната година

15. Обврска за доставување на други извештаи, информации и податоци во врска со вршењето на дејноста

- Носителот на лиценцата е должен до Регулаторната комисија за енергетика да доставува месечни извештаји за набавка и продажба на Еуросупер 95 БС, Еуродизел БС, Екстра лесно ЕЛ-1 и Мазут М-1, презентирани согласно **Табелата 1**, која е составен дел на оваа лиценца.
- Носителот на лиценцата е должен да ја известува Регулаторната комисија за енергетика за сите околности, настани и промени кои што имаат или би можеле да имаат влијание врз вршењето на дејноста.
- Носителот на лиценцата е должен по барање на Регулаторната комисија за енергетика да доставува и други податоци во врска со вршењето на дејноста.

16. Обврска за овозможување на пристап до објектите и инсталациите и непосреден увид во документацијата


Носителот на лиценцата е должен по барање на Регулаторната комисија за енергетика да овозможи непосреден увид од страна на Регулаторната комисија во вршењето на дејноста за која е издадена лиценцата, увид во целокупната документација на носителот на лиценцата, објектите, деловните простории, простори, инсталациите, како и на средствата и опремата потребни за вршење на дејноста, во согласност со Правилникот за лиценци за вршење на енергетски дејности.

17. Изменување и дополнување на лиценцата

Изменувањето и дополнувањето на оваа лиценца ќе се врши во согласност со одредбите од Законот за енергетика и Правилникот за лиценци за вршење на енергетски дејности.

18. Мерки во случај на неисполнување на обврските на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе преземе мерки согласно Правилникот за лиценци за вршење на енергетски дејности.



РЕГУЛАТОРНА КОМИСИЈА ЗА ЕНЕРГЕТИКА
НА РЕПУБЛИКА МАКЕДОНИЈА



До
Друштвото за производство, промет и услуги
СУПЕРТРЕЈД ДОО увоз-извоз Скопје,
ул. Борис Трајковски бр.68- Кисела Вода
Скопје

РЕГУЛАТОРНА КОМИСИЈА ЗА ЕНЕРГЕТИКА
НА РЕПУБЛИКА МАКЕДОНИЈА
УП Бр. 11-95/11
05.03.2014 20 год.
СКОПЈЕ

Предмет: Доставување на Одлука

Почитувани,

Во прилог Ви доставуваме примерок од Одлука за изменување и дополнување на одлуката за издавање на лиценца за вршење на енергетската дејност трговија со сурова нафта, нафтени деривати, биогорива и горива за транспорт – трговија со еуросупер 95 бс, еуродизел бс, екстра лесно (ел-1) и мазут (м-1) на Друштвото за производство, промет и услуги СУПЕРТРЕЈД ДОО увоз-извоз Скопје, со седиште на ул. Борис Трајковски бр.68- Кисела Вода – Скопје, Република Македонија, донесена од страна на Регулаторната комисија за енергетика на седницата одржана на ден 05.03.2014 година.

Со почит,

ПРЕТСЕДАТЕЛ

Димитар Петров



Прилог:

-Одлука УП1 Бр. 11-95/11 – 05.03.2014

УП Бр. 11-95/11
05. 03. 2014 20 год.

Регулаторната комисија за енергетика на Република Македонија врз основа на член 43 од Законот за енергетика („Службен весник на Република Македонија“ бр.16/2011, 136/2011, 79/2013, 164/2013 и 41/14) и член 45 од Правилникот за лиценци за вршење на енергетски дејности („Службен весник на РМ“ бр. 143/2011 и 78/2013), постапувајќи по Барањето на Друштвото за производство, промет и услуги СУПЕРТРЕЈД ДОО увоз-извоз Скопје за промена на издадената лиценца, на седницата одржана на 05 март 2014 година, ја донесе следната

ОДЛУКА
ЗА ИЗМЕНУВАЊЕ И ДОПОЛНУВАЊЕ НА ОДЛУКАТА ЗА ИЗДАВАЊЕ НА
ЛИЦЕНЦА ЗА ВРШЕЊЕ НА ЕНЕРГЕТСКАТА ДЕЈНОСТ
ТРГОВИЈА СО СУРОВА НАФТА, НАФТЕНИ ДЕРИВАТИ, БИОГОРИВА И ГОРИВА ЗА
ТРАНСПОРТ – ТРГОВИЈА СО ЕУРОСУПЕР 95 БС, ЕУРОДИЗЕЛ БС, ЕКСТРА ЛЕСНО (ЕЛ-1) И
МАЗУТ (М-1)

1. Во Одлуката УП1 бр.11-95/11 од 15.02.2012 година, за издавање на лиценца за вршење на енергетската дејност Трговија со сурова нафта, нафтени деривати, биогорива и горива за транспорт – трговија со Еуросупер 95 БС, Еуродизел БС, Екстра лесно (ЕЛ-1) и Мазут (М-1) („Службен весник на Република Македонија“ бр. 23/12), по зборовите „трговија“ се додаваат зборовите „на големо“.
2. Во точката 1 зборот „ДООЕЛ“ се менува и гласи „ДОО“ и по зборовите „трговија“ се додаваат зборовите „на големо“.
3. Во точката 2 по зборовите „трговија“ се додаваат зборовите „на големо“.
4. Во насловот на Прилог 1. по зборовите „трговија“ се додаваат зборовите „на големо“.
5. Во Прилог 1.
 - Точката 1 се менува и гласи: „Друштво за производство, промет и услуги “СУПЕРТРЕЈД“ ДОО извоз-увоз Скопје, со седиште на ул. Борис Трајковски бр.68- Кисела Вода – Скопје, Република Македонија“;
 - во точката 2 по зборовите „трговија“ се додаваат зборовите „на големо“;
 - во точката 6 евидентниот број на издадената лиценца се менува и гласи: „НД-37.03.1/11.2/14“;
 - Во точката 9 по зборовите „трговија“ се додаваат зборовите „на големо“;
 - Во точката 10 потточката 1 се менува и гласи: “За вршење на енергетската дејност ќе се користат 4 резервоара со волумен од по 400 м³, во сопственост на ДЗТУ КАНЕТ АГРО ДООЕЛ лоцирани на МВ Горни к’р КО Негорци Гевгелија како и 2 резервоара со волумен од по 2500 м³, еден за складирање на Еуродизел БС и еден за складирање на Екстра лесно (ЕЛ-1), во сопственост на МАКСТИЛ АД Скопје лоцирани на КП 2205 КО Гази Баба, населба Железара, сите закупени од страна на Друштво за производство, промет и услуги “СУПЕРТРЕЈД“ ДОО извоз-увоз Скопје“;

6. Оваа Одлука влегува во сила со денот на објавувањето во „Службен весник на Република Македонија“ .

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, преку Регулаторната комисија за енергетика на Република Македонија во рок од 15 дена од денот на објавувањето на Одлуката во „Службен весник на Република Македонија“, согласно член 31 став 1 од Законот за енергетика.

УП1 Бр. 11-95/11
05.03.2014 година
Скопје

ПРЕТСЕДАТЕЛ
Димитар Петров

